गोवधप्रायश्रित्तम्‌ 


गोवधप्रायश्चित्तम्‌ 


गोवधस्य सेतिकर्तव्यताकं प्रायश्चित्ते दर्शयति पराशरः 
सशिखं वपनं कृत्वा त्रिसन्ध्यमवगाहनम्‌ । 


गवां मध्ये वसेद्रात्रौ दिवा गा अप्यनुव्रजेत्‌ । 
उष्णे वर्षति शीते वा मारुते वाति वा भृशम्‌ । 
न कुर्वीतात्मनस्राणं गोरकृत्वा तु शक्तितः । 
आत्मनो यदि वाऽन्येषां गृहे क्षेत्रे खलेऽथवा । 
भक्षयन्तीं न कथयेत्‌ पिबन्तं चैव वत्सकम्‌ । 
पिबन्तीषु पिबेत्तोयं संविशन्तीषु संविशेत्‌ । 
पतितां पक्कलग्नां वा सर्व प्राणैस्समुद्धरेत्‌ । 
गोवधस्यानुरूपेण प्राजापत्यं विनिर्दिशेत्‌ । 
प्राजापत्यं ततः कृच्छं विभजेत चतुर्विधम्‌ । 
एकाइमेकभक्ताशी त्वेकाहं नक्तभोजनः । 

गोवधप्रायश्चित्तम्‌ 
अयाचिताश्येकमहरेकाहं मारुताशनः । 
दिनद्वयं चैकभक्तो द्विदिनं नक्तभोजनः । 
दिनद्वयमयाची स्यात्‌ द्विदिनं मारुताशनः । 
त्रिदिनं चैकभक्ताशी त्रिदिनं नक्तभोजनः । 
दिनत्रयमयाची स्यात्‌ त्रिदिनं मारुताशनः । 
चतुरहं त्वेकभक्ताशी चतुरहं नक्तभोजनः । 
चतुर्दिनमयाची स्याच्चतुरहं मारुताशनः। 
इति । 


त एते चत्वारः कल्पा वध्यभेदेन योजनीयाः । तद्यथा 
एकहायनस्य वधे प्रथमः । द्विहायनस्य वधे द्वितीयः । 
त्रिहायनस्य वधे तृतीयः । उपरितनवयस्कस्य वधे चतुर्थः । 
यथोक्तव्रतचरणानन्तर कर्तव्यमाह स एवं - 

प्रायश्चित्ते ततश्चीर्णे कुर्यात्‌ ब्राह्मणभोजनम्‌ । 

विप्राणां दक्षिणां दद्यात्‌ पवित्राणि जपेत्‌ द्विजः ।। 

गोवधप्रायश्ित्तम्‌ 
ब्राह्मणान्‌ भोजयित्वा तु गोघ्नः शुद्धचेन संशयः । 
इति । 
याज्ञवल्क्य:- 
पञ्चगव्यं पिबेद्रोघ्नो मासमासीत संयतः । 
गोष्ठेशयो गोऽनुगामी गोप्रदानेन शुद्धयति । 
कृच्छ्रं चैवातिकृच्छ्रं च चरेद्वापि समाहितः । 
दद्यात्त्रिरात्रै वोपोष्य वृषभैकादशास्तुं गाः ।। 
इति । 
गोवधनिमित्तान्याह पराशर: 
राधबन्धनयोक्त्राणि घातश्नैति चतुर्विधम्‌। 
इति । वधनिमित्तमिति शेषः । तेषु वधेषु प्रार्याश्चेत्तान्याह 
स एव 
एकपादं चरेद्रोधे द्वौ पादौ बन्धने चरेत्‌ । 
योक्त्रेषु पादहीनं स्याचरेत्सर्वं निपातने।। 
इति । पूर्वोक्तप्राजापत्यव्रतस्य पादादिभेदेन रोधादिवधेषु 

गोवधप्रायश्रित्तम्‌ 


प्रायश्चित्तान्यवगन्तव्यानि । - 


रोधबन्धने हिते अहिते च । तत्राहितस्य वधनिमित्तस्य 
रोधादे: स्वरूपमाह पराशर:-- 


गोवाटे वा गृहे वाऽपि दुर्गेष्वप्यसमस्थले । 
नदीष्वथ समुद्रेषु त्वन्येषु च नदीमुखे ।। 
दग्धदेशे मृता नाव: स्तम्भनाद्रोध उच्यते । 
योकादामकदोरैश्च कण्ठाभरणभूषणै: ।। 
गृहे वाऽपि बने वाऽपि बद्धा स्याद्वौमृता यदि । 
तदेव बन्धनं विद्यात्‌ कामा कामकृतं यदि ।। 
हले वा शकटे की पृष्ठे वा पीडितो नरैः । 
गोपतिर्मृत्युमाप्रोति योक्त्रो भवति तद्वधे ।। 
मत्तः प्रमत्त उन्मत्तश्चेतनो वाऽप्यचेतनः । 
कामाकामकृतक्रोधो दण्डैर्हन्यादथोपलैः । 
प्रहृता वा मृता वाऽपि तद्धि हेतुर्निपातने। 

गोवधप्रायश्चित्तम्‌ 


इति । अन्येषु वापीकूपादिषु । नदीमुखं - समुद्रनदी 
सङ्गमप्रदेशः । एषु स्थानेषु स्तम्भनात्‌ गावो मृता भवन्ति । 
अतस्तादृशं स्तम्भनमत्र रोध उच्यते । योक्त्रं - पाशः 
शकटयुगच्छिद्रसंबद्धः ।- दामकं धेनुबन्धनहेतुः पाशः । दोरं 
- रज्जुमात्रम्‌ । कण्ठाभरणं - किक्किण्यादिः । भूषणं - 
ललाटादौ बद्धवराटिकादि । पङ्क्तिः - खले मेधीबन्धनम्‌ । 
गोपतिः - बलीवर्दः । मत्तः - धनादिना दृप्तः । प्रमत्तः - 
मद्यपानादिना परवशः । उन्मत्तः व्याध्यादिना विक्रान्तः । 
चेतनः लोकव्यवहारक्षमः । अचेतनः - मुग्धः । 
मारयिष्यामीति बुद्धिः कामः । व्यर्थ चेष्टामात्रं - अकामः । 
ताभ्यामुत्पादितः क्रोधो यस्यासौ । दण्डादिभिर्यदि 
हन्यात्तदा मरणमन्तरेण केवलं प्रहृता स्यात्‌, कामकृतः 
सम्प्रहारो घात: । अकामकृतं तु मारणं घात इत्यर्थः । - - - 


दण्डलक्षणमुक्तं तेनेव अङ्गुष्ठमात्रस्थूलस्तु बाहुमात्र 
प्रमाणकः । आर्द्रस्तु सपलाशश्च दण्ड इत्यभिधीयते इति । 
अधिकप्रमाणदण्डादिभिर्मारणे तु प्रायश्चित्तद्वैगुण्यमाह स 
एव 

दण्डादूर्ध्व॑ यदान्येन प्रहाराद्यदि पातयेत्‌ । 
प्रायश्चित्तं तदा प्रोक्तं द्विगुणं गोवधे चरेत्‌।। 


इति । दण्डादूर्ध्वमधिकप्रमाणेनान्येन लगुडादिना पातयेत्‌ 
- मारयेत्‌ । अकामकृतेऽपि वधे द्विगुणमाचरेदित्यर्थः । 
द्विगुणप्रायश्चित्तस्य निमित्तान्तरमाह स एव 


व्यापन्नानां बहूनां च बन्धने रोधनेऽपि वा । 
द्विगुणं तु व्रतस्यास्य प्रायश्चित्तं विशुद्धये।। 


इति । कामकृतगोवधे निमित्तविशेषानुपजीव्य 
प्रायश्चित्तविशेषान्‌ दक्षिणासहितानाह स एव - 


काष्ठ लोष्टक पाषाणैः शस्त्रेणैवोद्धतो बलात्‌ । 
व्यापादयति यो गां तु तस्य शुद्धिं विनिर्दिशेत्‌ ।। 
चरेत्‌ सान्तपनं काष्ठे प्राजापत्यं तु लोष्टके । 
तप्तकच्छुंतु पाषाणे शस्त्रपातेऽतिकृच्छ्रकम्‌ ।। 
पञ्च सान्तपने गावः प्राजापत्ये तथा त्रयः । 
तप्तकृच्छ्ले भवन्त्यष्टावतिकृच्छ्रे त्रयोदश।। इति । - 

सान्तपनादीनां स्वरूपम वक्ष्यते । गृहे बद्धस्य गोः 
बन्धनिमित्तमरणे प्रायश्चित्तमाह स एव - 
बन्धपाशनिरुद्धाङ्गो प्रियते यदि गो पशुः । 
भवने तत्र पापी स्यात्‌ प्रायश्चिततार्धमर्हति।। 
इति । 
शृङ्गभङ्गादौ प्रायश्चित्तमाह स एव - ° 
पाषाणेनापि दण्डेन गावो येनाभिघातिताः । 
शृङ्गभङ्गे चरेत्‌ पादं द्वौ पादौ नेत्रघातने ।। 
लाङ्गूले पादकृच्छ्रं तु द्वौ पादावस्थिभञ्जने । 
त्रिपादं चैव कर्णे तु चरेत्‌ सर्वं निपातने ।। 
अतिदाहे चरेत्‌ पादं द्वौ पादावतिवाहने । 
नासिक्ये पादहीनं तु चरेत्‌ सर्वं निपातने ।। 
एका चेद्वहभिः काचिद्दैवाद्वयापादिता यदि । 
पादं पादं तु हत्यायाश्चरेयुस्ते पृथक्‌ पृथक्‌ ।। 
दहनात्तु विपद्येत अनड्वान्‌ योक्त्रयन्त्रितः । 

उक्तं पराशरेणैव होक॑ पादं यथाविधि।। 
प्रेरयन्‌ कूपवापीषु वृक्षच्छेदेषु पातयन्‌ । 
गवाशनेषु विक्रीणन्‌ ततः प्राप्नोति गोवधम्‌।। 
इति । 


अङ्गुष्ठमात्र स्थूले इत्युक्तप्रमाणदण्डेन सञ्चारणार्थ प्रहारे 
कचित्‌ प्रार्याश्चेत्ताभावमाह स एव - 


मूर्च्छितः पतितो वाऽपि दण्डेनाभिहतः स तु । 
उत्थितस्तु यदा गच्छेत्‌ पञ्च सप्त दशैव वा ।। 
ग्रासं वा यदि गृह्णीयात्तोयं वाऽपि पिबेद्यदि । 
पूर्व व्याध्युपसृष्टश्चेत्‌ प्रायश्चित्तं न विद्यते।। 
इति । 


गवां अन्यत्रापि क्वचित्‌ प्रार्याश्चैत्ताभावमाहाङ्गिराः 
सायं सङ्गोपनार्थं तु न दुष्येद्रोधबन्धयोः 
इति । पराशरोऽपि 

संरक्षणार्थाय न दुष्येद्रोधबन्धयो: । (_/ 
तद्वधं तु न तं विद्यात्कामाकामकृतं तथा । 
कूपखाते तटाखाते नदीखाते तथैव च ।। (०, 
अन्येषु धर्मखातेषु प्रायश्चित्तं न विद्यते । RN 


प्रायक्षित्तं (TT सो . अ. 
पान क हाई ० 


ग्रामखाते शरौघेण वेश्मभङ्गान्निपातने ।। 
अतिवृष्टी हतान च प्रायश्चित्त न विद्यते । 


गोवधप्रायश्रित्तम्‌ 
केशानां रक्षणार्थाय द्विगुणं व्रतमाचरेत्‌ ।। 
द्विगुणे व्रत आदिष्टे दक्षिणा द्विगुणा भवेत्‌ । 
राजा वा राजपुत्रो वा ब्राह्मणो वा बहुश्रुतः ।। 
अकृत्वा वपनं तस्य प्रायश्चित्त विनिर्दिशेत्‌ । 
सर्वान्‌ केशान्‌ समुच्छि (द्धृ)त्य च्छेदयेदङ्गुलिद्वयम्‌ ।। 
न स्त्रियाः केशवपनं न दूरे शयनासनम्‌ । 
गृहेषु सततं तिष्ठेच्छुचिर्नियममाचरेत्‌ । 
इह यो गोवधं कृत्वा प्रच्छादयितुमिच्छति । 
स याति नरकं घोरं कालसूत्रमसंशयम्‌। 
विमुक्तो नरकात्तस्मान्मर्त्यलोकेषु जायते । 
क्लीवो दुःखी च कुष्ठी च सप्त जन्मानि वै नरः ।। 
तस्मात्‌ प्रकाशयेत्‌ पापं निर्दिष्टं व्रतमाचरेत्‌ । 
स्त्रीबालनृप गोविप्रेष्वतिकोपं विवर्जयेत्‌।। इति । 
हेमाद्री - 

गोवधप्रायश्ित्तम्‌ 
यो विप्रो वृषभं हन्याच्छिवलिङ्गाङ्कितं तनौ । 
त्रिवारं क्ष्मां परिक्रम्य ब्रह्मचर्यव्रते स्थितः ।| 
धनुष्कोटि ततो गत्वा गन्धमादनपर्वते । 
तत्र स्नात्वा त्रिरात्रं च रामलिङ्गं निरीक्ष्य च ।। 
कृत्वा चान्द्रायणं दत्वा गां च शुद्धचेन्न संशयः। 
इति । हेमाद्रौ - 
अनड्वान्‌ हन्यते विप्रेरश्मदण्डशिलादिभिः । 
तप्तकृच्छूत्रयं कृत्वा पिबेयुः पञ्चगव्यकम्‌ ।। 
शुद्धिप्राप्नुयुरेतेन नान्यथा शुद्धिरिष्यते। 
सति । - 

